

بیان نمبر 08

جوشِ ایمانی

تیسرا ایڈیشن انجیل
محبت و مصلحت

محمد الیاس عطار قادری رضوی
کے بیان کا تحریری قلم دستہ

پیش کش
شہزادہ عطار
عابدی احمد رضا قادری رضوی



ایڈیشن: 90-91 - فون: 4921389

شہزادہ عطار قادری رضوی، فون: 2203311 - 2314045

FAX: 2201479

Email: maktaba@dawateislami.net

www.dawateislami.net

مکتبۃ الدین

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

جوشِ ایمانی

غالباً آپ کو شیطان یہ رسالہ پورا نہیں پڑھنے دے گا مگر آپ کوشش کر کے پورا پڑھ

کر شیطان کے وار کو ناکام بنا دیجئے۔

﴿یہ بیان امیر اہلسنت دامت برکاتہم العالیہ نے قرآن وسنت کی عالمگیر غیر سیاسی تحریک دعوتِ اسلامی کے تین روزہ بین الاقوامی اجتماع (۲، ۳، ۴ رجب المرجب ۱۴۱۹ھ مدینۃ الاولیاء ملتان) کی آخری نشست میں فرمایا۔ ضروری ترمیم کے ساتھ حاضر تحریر خدمت ہے۔ احمد رضا ابن عطاء رحمہ اللہ﴾

”سعادة الدارين“ میں ہے، حضرت سیدنا ابراہیم بن علی بن عطیہ رحمۃ اللہ علیہ فرماتے ہیں، میں نے خواب میں جناب رسالتِ مآب صلی اللہ علیہ وسلم کا دیدار کیا تو عرض کیا، سرکار صلی اللہ علیہ وسلم! میں آپ کی شفاعت کا طلبگار ہوں سرکار صلی اللہ علیہ وسلم نے فرمایا، اکثر من الصلوۃ علی یعنی ”مجھ پر کثرت کے ساتھ درودِ پاک پڑھا کرو“۔

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّدٍ!

مَدَنی مَنے کا جوشِ ایمانی

رات کا پچھلا پہر تھا سارے کا رسارا مدینہ نُوْر میں ڈوبا ہوا تھا اہلِ مدینہ رَحْمَت کی چادر اوڑھے محو خواب تھے اتنے میں مَوْذِنِ رسول اللہ حضرت سَیِّدِ نَابِلال حبشی عزوجل و صلی اللہ علیہ وسلم و رضی اللہ عنہ کی پُر کیف صدا مدینہ منورہ کی گلیوں میں گونج اُٹھی، ”آج نمازِ فجر کے بعد مجاہدین کی فوج ایک عظیم مہم پر روانہ ہو رہی ہے۔ مدینہ منورہ کی مقدس پیہاں اپنے شہزادوں کو جنت کا دولہا بنا کر فوراً اور بارِ رسالت میں حاضر ہو جائیں“۔

ایک بیوہ صحابیہ رضی اللہ عنہا اپنے چھ سالہ یتیم شہزادے کو پہلو میں لٹائے سو رہی تھیں۔ حضرت سَیِّدِ نَابِلال حبشی رضی اللہ عنہ کا اعلان سن کر چونک پڑیں۔ دل کا ذخم ہرا ہو گیا۔ یتیم بچے کے والدِ گرامی گزشتہ برس غزوہ بدر میں شہید ہو چکے تھے، ایک بار پھر شجرِ اسلام کی آبیاری کے لئے خون کی ضرورت درپیش تھی۔ مگر ان کے پاس چھ سالہ مَدَنی مَنے کے علاوہ کوئی اور نہ تھا۔ سینے میں تمہا ہوا طوفان آنکھوں کے ذریعہ اُمنڈ آیا۔ آہوں اور سسکیوں کی آواز سے مَدَنی مَنے کی آنکھ کھل گئی۔ ماں کو روتا دیکھ کر بیقرار ہو کر کہنے لگا، ماں! کیوں رو رہی ہو؟ کہاں دَر دہور ہے؟ ماں مَدَنی مَنے کو اپنے دل کا دَر دس طرح سمجھاتی۔ اُس کے رونے کی آواز مزید تیز ہو گئی۔ ماں کی گریہ وزاری کے تاثر سے مَدَنی مَنے بھی رونے لگ گیا۔ ماں نے اپنے جذبات پر بکوشش تمام قابو پاتے ہوئے کہا،

بیٹا! ابھی ابھی سیدنا بلال رضی اللہ عنہ نے اعلان کیا ہے، ”مجاہدین کی فوج میدان جنگ کی طرف روانہ ہو رہی ہے۔ آقائے نامدار صلی اللہ علیہ وسلم نے اپنے جانثاروں کو طلب فرمایا ہے۔ کتنی بخت بیدار ہیں وہ مائیں جو آج اپنے نوجوان شہزادوں کا نذرانہ لئے دربار رسالت میں حاضر ہو کر اشکبار آنکھوں سے التجائیں کر رہی ہوں گی۔ یا رسول اللہ ﷺ! ہم اپنے جگر پارے آپ کے قدموں پر نثار کرنے کے لئے لائی ہیں، آقا صلی اللہ علیہ وسلم! ہمارے ارمانوں کی حقیر قربانیاں قبول فرمالیں سرکار! عمر بھر کی محنت و صُول ہو جائے۔“ اتنا کہہ کر ماں ایک بار پھر رونے لگی اور بھرائی آواز میں کہا، کاش! میری گود میں بھی کوئی نوجوان بیٹا ہوتا اور میں بھی اپنا نذرانہ شوق لیکر آقا صلی اللہ علیہ وسلم کی بارگاہ میں حاضر ہو جاتی۔ مَدَنی مَٹاں کو پھر روتا دیکھ کر مچل گیا اور اپنی ماں کو چپ کرواتے ہوئے **جوشِ ایمانی** کے جذبے کے ساتھ کہنے لگا، ماں! مت رو۔ آپ مجھی کو پیش کر دینا۔ ماں بولی، بیٹا تم ابھی کمسن ہو، میدان کارزار میں دشمنانِ خونخوار سے پالا پڑتا ہے۔ تم تلوار کی کاٹ برداشت نہیں کر سکو گے۔ مَدَنی منے کی ضد کے سامنے بالآخر میں کو ہتھیار ڈالنے ہی پڑے۔ نمازِ فجر کے بعد **مَسْجِدِ نَبَوِی الشَّرِیْف عَلٰی صَاحِبِہَا الصَّلٰوۃ و السَّلَام** کے باہر میدان میں مجاہدین کا ہجوم ہو گیا ان سے فارغ ہو کر سرکار صلی اللہ علیہ وسلم واپس تشریف لا ہی رہے تھے کہ ایک پردہ پوش خاتون پر نظر پڑی جو اپنے چھ سالہ مَدَنی منے کو لئے ایک طرف کھڑی تھی۔ سرکار صلی اللہ علیہ وسلم نے حضرت بلال رضی اللہ عنہ کو آد کا سبب دریافت کرنے کے لئے بھیجا۔ سیدنا بلال رضی اللہ عنہ نے قریب جا کر نگاہیں جھکائے آنے کی وجہ دریافت کی۔ خاتون نے بھرائی آواز میں جواب دیا، آج رات کے پچھلے پہر آپ اعلان کرتے ہوئے میرے غریب خانہ کے قریب سے گزرے تھے، اعلان سُن کر میرا دل تڑپ اٹھا۔ آہ! میرے گھر میں کوئی نوجوان نہیں تھا جس کا نذرانہ شوق لیکر حاضر ہوتی فقط میری گود میں یہی ایک یتیم بچہ ہے جس کے والد گزشتہ سال غزوہ بدر میں جامِ شہادت نوش کر چکے ہیں میری زندگی بھر کی پونجی یہی ایک بچہ ہے جسے سرکارِ عالی و قارِ صلی اللہ علیہ وسلم کے قدموں پر نثار کرنے کے لئے لائی ہوں۔ حضرت سیدنا بلال رضی اللہ عنہ نے پیار سے مَدَنی منے کو گود میں اٹھالیا اور بارگاہِ رسالت صلی اللہ علیہ وسلم میں پیش کرتے ہوئے سارا ماجرا عرض کیا۔ سرکار صلی اللہ علیہ وسلم نے مَدَنی منے پر بہت شفقت فرمائی۔ مگر کمسنی کے سبب میدان جہاد میں جانے کی اجازت نہ دی۔

وہ مائیں کرتی تھیں پیدا نمازی دھنی تلوار کے میدان کے غازی

میٹھے میٹھے اسلامی بھائیو! اور مجھے پرحد میرا مکر سننے والی اسلامی بھینو! دیکھا آپ نے مدنی منے کا جوش ایمانی؟ نیز پہلے کی مائیں اللہ و رسول ﷺ و جل و جل صلی اللہ علیہ وسلم اور دین اسلام سے کس قدر والہانہ محبت کرتی تھیں۔ جو لوگ اپنے جگر پاروں کو دنیا کے حصول کی خاطر اپنے شہر سے دوسرے شہر بلکہ دوسرے ملک تک میں اور وہ بھی برسوں کیلئے بھیجنے کے لئے تیار ہو جاتے ہیں مگر اپنے ہی شہر میں ہونے والے دعوت اسلامی کے ہفتہ وار سنتوں بھرے اجتماع میں تھوڑی دیر کیلئے بھی جانے سے روکتے ہیں، سنتوں کی تربیت کی خاطر مدنی قافلوں میں چند روز سفر کرنے سے مانع ہوتے ہیں اُن کو اس حکایت سے دُرس حاصل کرنا چاہئے۔ آہ! ہم تھوڑے سے وقت کی قربانی دینے سے بھی کتراتے ہیں اور ہمارے اُسلاف اپنا جان و مال سب کچھ راہِ خدا ﷻ و جل میں قربان کرنے کیلئے ہر پل تیار رہتے تھے۔

”اُسْدُ الْغَابَةِ“ میں ہے، امیر المؤمنین حضرت سیدنا عمر فاروقِ اعظم رضی اللہ عنہ کے دورِ خلافت میں جنگِ قادسیہ لڑی گئی تھی۔ حضرت سیدنا خضراء رضی اللہ عنہا چاروں شہزادوں سمیت اُس جنگ میں شریک ہوئی تھیں۔ آپ رضی اللہ عنہا نے جنگ سے ایک روز قبل اپنے چاروں شہزادوں کو اس طرح نصیحت فرمائی۔ ”میرے پیارے بیٹو! تم اپنی خوشی سے مسلمان ہوئے اور اپنی ہی خوشی سے تم نے ہجرت کی اُس ذات کی قسم جس کے سوا کوئی معبود نہیں، تم ایک ہی ماں باپ کی اولاد ہو میں نے تمہارے نسب کو خراب نہیں کیا تمہیں چاہئے کہ اللہ ﷻ و جل نے مجاہدین کے لئے عظیم الشان ثواب رکھا ہے یاد رکھو! آخرت کی باقی رہنے والی زندگی دنیا کی فنا ہونے والی زندگی سے بدرجہا بہتر ہے سنو! سنو! قرآنِ پاک کے (چوتھے پارے، سورۃ ال عمران کی آیت نمبر ۲۰۰) میں ارشاد ہوتا ہے:-

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا ۚ وَاتَّقُوا اللَّهَ لَعَلَّكُمْ تُفْلِحُونَ ۝

ترجمہ کنزالایمان: اے ایمان والو! صبر کرو اور صبر میں دشمنوں سے آگے رہو اور سرحد پر اسلامی ملک کی نگہبانی کرو اور اللہ ﷻ و جل سے ڈرتے رہو اس اُمید پر کہ کامیاب ہو۔

صبح کو بڑی ہوشیاری کے ساتھ جنگ میں شرکت کرو اور دشمنوں کے مقابلے میں اللہ ﷻ و جل سے مدد طلب کرتے ہوئے آگے بڑھو اور جب تم دیکھو کہ لڑائی زور پر آگئی اور اُس کے شعلے بھڑکنے لگے ہیں تو اُس شعلہ زن آگ میں گھس جانا۔ کافروں کے سردار کا مقابلہ کرنا اِنْ شَاءَ اللہ ﷻ و جل عزت و اکرام کے ساتھ جنت میں رہو گے۔ جنگ میں حضرت سیدنا خضراء رضی اللہ عنہا کے چاروں شہزادوں نے بڑھ چڑھ کر کفار کا مقابلہ کیا اور یکے بعد دیگرے جامِ شہادت نوش کر گئے۔ جب ان کی والدہ محترمہ رضی اللہ عنہا کو ان کی شہادت کی خبر پہنچی تو انہوں نے بجائے واویلا مچانے کے کہا، اُس پیارے اللہ ﷻ و جل کا شکر ہے جس نے مجھے چار

شہید بیٹوں کی ماں بننے کا شرف عطا فرمایا۔ مجھے اللہ عز وجل کی رحمت سے امید ہے کہ میں بھی ان چاروں شہیدوں کے ساتھ جنت میں رہوں گی۔ رضی اللہ عنہم اجمعین

غلامانِ محمد صلی اللہ علیہ وسلم جان دینے سے نہیں ڈرتے یہ سر رہ جائے یا کٹ جائے وہ پروا نہیں کرتے

گفتار کے غازی

دنیا بھر سے آئے ہوئے میٹھے میٹھے اسلامی بھائیو! آخر وہ کون سا جذبہ تھا جس نے ہر مرد و عورت بلکہ بچے بچے کو اسلام کا شیدائی بنا دیا تھا۔ وہ کامل الایمان مومن تھے۔ وہ جوشِ ایمانی کے جذبے سے سرشار تھے اور آہ! آج کا مسلمان کمزوریِ ایمان کا شکار ہے اُن کے پیشِ نظر ہر دم اللہ و رسول عز وجل و صلی اللہ علیہ وسلم کی رضا ہوا کرتی تھی مگر ہائے افسوس! آج کے مسلمان کی اب اس طرف کوئی توجہ ہی نہیں۔ وہ اللہ و رسول عز وجل و صلی اللہ علیہ وسلم کی محبت میں مست تھے اور ہائے نصیبی! آج کے مسلمان دنیا کی محبت میں مستغرق ہیں۔ وہ اعلیٰ کردار کے مالک ہوا کرتے تھے مگر بد قسمتی سے آج کے مسلمان فقط **گفتار کے غازی** بن کر رہ گئے ہیں، آہ! صد ہزار آہ! ہم نے دنیا کی محبت میں ڈوب کر، رضائے الہی عز وجل کے کاموں سے دور ہو کر، اپنی زندگیوں کو گناہوں سے آلودہ کر کے اپنے پیٹھے پیٹھے آقا صلی اللہ علیہ وسلم کی پیاری پیاری سنتوں کو اپنانے کے بجائے اغیار کے فیشن کو اپنا کر اپنی حالت کو خود بگاڑ ڈالی ہے۔ **پ ۱۳ سورۃ الرعد کی گیارہویں آیت** میں ارشاد ہوتا ہے:-

ان الله لا يغير ما بقوم حتى يغيروا ما بانفسهم ط

میرے آقا اعلیٰ حضرت رضی اللہ عنہ اپنے شہرہ آفاق ترجمہ کنز الایمان شریف میں اس کا ترجمہ یوں کرتے ہیں، ”بے شک اللہ عز وجل کسی قوم سے اپنی نعمت نہیں بدلتا جت تک وہ خود (نافرمانیوں میں مبتلا ہو کر) اپنی حالت نہ بدلیں۔“ افسوس صد ہزار افسوس! بے عمل کے سبب ہم ذلت و رسوائی کے عمیق گڑھے میں نہایت ہی تیزی کے ساتھ گرتے چلے جا رہے ہیں۔ ایک وقت وہ تھا جب کفار مسلمانوں کے نام سے لرزہ بر اندام ہو جایا کرتے تھے اور آج انقلابِ معلوس نے مسلمانوں کو کفار سے خوفزدہ کر رکھا ہے۔

اے خاصہ خاصانِ رسل صلی اللہ علیہ وسلم وقتِ دعا ہے	امت پہ تری آ کے عجب وقت پڑا ہے
جو دین بڑی شان سے نکلا تھا وطن سے	پردیس میں آج غریب الغریاء ہے
جس دین کے مدعو تھے قیصر و کسریٰ	خود آج وہ مہمان سرائے فقراء ہے
وہ دین ہوئی بزمِ جہاں جس سے فروداں	اب اُس کی مجالس میں نہ بتی نہ دیا ہے
جس دین کی کُجّت سے سب ادیاں تھے مغلوب	اب معترض اُس دین پہ ہر ہر ذہ سَرا ہے

چھوٹوں میں اطاعت ہے نہ شفقت ہے بڑوں میں
گو قوم میں تیری نہیں اب کوئی بڑائی
ڈر ہے کہیں یہ نام بھی مٹ جائے نہ آخر
جو قوم کہ مالک تھی علوم اور حکم کی
کھوج ان کے کمالات کا لگتا ہے اب اتنا
جو کچھ ہیں وہ سب اپنے ہی ہاتھوں کے ہیں گرثوت
دیکھے ہیں یہ دن اپنی ہی غفلت کی بدولت
فریاد ہے اے کشتی اُمت کے نگہبان صلی اللہ علیہ وسلم
اے چشمہ رَحْمَتِ بَآئِی اَنْتَ وَاَمِی
جس قوم نے گھر اور وطن تجھ سے چھڑایا
سو بار ترا دیکھ کر عَفُو اور حَزْم
برتاؤ ترے جبکہ یہ اعداء سے ہیں اپنے
کر حق عزوجل سے دُعا امتِ مَرحوم کے حق میں
امت میں تری نیک بھی ہیں بد بھی ہیں لیکن
ایمان جسے کہتے ہیں عقیدے میں ہمارے
جو خاک ترے در پہ ہے جاؤب سے اڑتی
جس شہر نے پائی تری ہجرت سے سعادت
کل دیکھئے پیش آئے غلاموں کو ترے کیا
ہم نیک ہیں یا بد ہیں پھر آخر ہیں تمہارے
تدبیر سنبھلنے کی ہمارے نہیں کوئی
خود جاہ کے طالب نہ ہیں عزت کے ہیں خواہاں

پیاروں میں محبت ہے نہ یاروں میں وفا ہے
پر نام تری قوم کایاں اب بھی بڑا ہے
مُدّت سے اِسے دَوْرِ زَمَانِ مِیٹ رہا ہے
اب عِلْم کا واں نام نہ حِکْمَت کا پتا ہے
گم دشت میں اِک قافلہ بے طَبِّ و دَرا ہے
شکوہ ہے زمانے کا نہ قسمت کا گلہ ہے
سچ ہے کہ بُرے کام کا انجام بُرا ہے
بِڑا یہ تباہی کے قریب آن لگا ہے
دنیا پہ ترا لُطف سدا عام رہا ہے
جب تُو نے کیا نیک سُلوک اُن سے کیا ہے
ہر باغی و سُرکش کا سر آخر کو جھٹکا ہے
اعداء سے غلاموں کو کچھ امید سوا ہے
خطروں میں بہت جس کا جہاز آکے گھرا ہے
وِلداده ترا ایک سے ایک اِن میں سوا ہے
وہ تیری محبت تری عِزّت کی وِلا ہے
اب تک وہیں قبلہ تری اُمت کا رہا ہے
مَلّے سے گِشش اُس کی ہر اک دل میں سوا ہے
اب تک تو ترے نام پہ ایک ایک فدا ہے
نسبت بہت اچھی ہے اگر حال بُرا ہے
ہاں ایک دُعا تیری کہ مقبولِ خدا عزوجل ہے
پر فکر ترے دین کی عزت کی سدا ہے

نہایت ہی سنجیدگی کے ساتھ اپنے کردار کا جائزہ لیجئے۔ اپنے گناہوں سے سچی توبہ کیجئے اور اپنے اندازِ سرِ نو جوشِ ایمانی پیدا کیجئے اور یہ مَدَنی سوچ بنائیے کہ مجھ پر اپنی اور دُنیا بھر کے لوگوں کی اصلاح کی ذمہ داری ہے۔ اگر آپ نے اپنی ذمہ داری کو سمجھ کر اللہ و رسول عَزَّوَجَلَّ و صلی اللہ علیہ وسلم کی محبت میں ڈوب کر اس مَدَنی کام کا بیڑا اٹھالیا تو اللہ و رسول عَزَّوَجَلَّ و صلی اللہ علیہ وسلم کے پیار کی برکت سے اِنْ شَاءَ اللہ عَزَّوَجَلَّ آپ کا دونوں جہاں میں بیڑا پار ہوگا۔ اَلْحَمْدُ لِلّٰہِ عَلٰی اِحْسَانِہِ!

ہم کو اللہ اور نبی سے پیارے ہے عَزَّوَجَلَّ و صلی اللہ علیہ وسلم اِنْ شَاءَ اللہ عَزَّوَجَلَّ اپنا بیڑا پار ہے

آقا صلی اللہ علیہ وسلم کی قربانیاں

میٹھے میٹھے اسلامی بھائیو! اپنی اور دُنیا بھر کے لوگوں کی اصلاح کیلئے آپ کو اپنے اندر قربانی کا جذبہ پیدا کرنا ہوگا۔ بغیر قربانی پیش کئے کچھ نہیں ہو سکتا۔ ہمارے پیارے پیارے اور میٹھے میٹھے آقا صلی اللہ علیہ وسلم نے اسلام کی خاطر کیسی کیسی قربانیاں پیش کیں اس کا تھوڑی لڑزادینے کیلئے کافی ہے۔ راہِ خُدا عَزَّوَجَلَّ میں سرکارِ صلی اللہ علیہ وسلم کو بے حد ستایا گیا۔ آپ صلی اللہ علیہ وسلم کی راہوں میں کانٹے بچھائے گئے۔ آپ صلی اللہ علیہ وسلم پر پتھر برسائے گئے۔ کفارِ بد اطوار آپ کو شہید کرنے کے بھی دَر پے رہے مگر ہمارے پیارے پیارے اور میٹھے میٹھے آقا صلی اللہ علیہ وسلم ہمت نہ ہارے آپ کی مسلسل جدوجہد رنگ لائی اللہ عَزَّوَجَلَّ کے فضل و کرم سے جو لوگ دشمن تھے وہ دوست بن گئے جو جان کے دَر پے تھے وہ جانیں قربان کرنے لگے جو دوسروں کو مسلمان ہونے سے روکتے تھے وہ خود مسلمان ہو کر تبلیغِ اسلام میں مصروف ہو گئے۔ اَلْحَمْدُ لِلّٰہِ عَزَّوَجَلَّ صحابہ کرام علیہم الرضوان نے بھی دین کیلئے محنت کی اور آج ساری دُنیا میں اسلام کی بہاریں ہیں وہ اللہ عَزَّوَجَلَّ کی عنایت سے پیارے مُصطفیٰ صلی اللہ علیہ وسلم کی محنت اور تربیت سے صحابہ کرام علیہم الرضوان کی قربانیوں کا نتیجہ ہے۔

جنت کا مکان

میٹھے میٹھے اسلامی بھائیو! آپ بھی نیکی کی دعوت کی خاطر قربانیوں کیلئے کمر بستہ ہو جائیے اور ڈھیروں ثواب کمائیے۔ مُکَاشِفَةُ الْقُلُوب میں ہے، حضرت سیدنا ابو بکر صدیق رضی اللہ عنہ نے عرض کیا، یا رسول اللہ صلی اللہ علیہ وسلم کیا مشرکین سے جنگ کے بغیر بھی جہاد ہے؟ آپ صلی اللہ علیہ وسلم نے فرمایا ہاں۔ اے ابو بکر (رضی اللہ عنہ)! اللہ تعالیٰ کے ایسے مجاہدین بھی زمین پر ہیں جو کہ اُن شہداء سے افضل ہیں جو زندہ ہیں، انہیں روزی ملتی ہے، یہ زمین پر چل رہے ہیں، اللہ تعالیٰ ان کے ساتھ آسمان کے فرشتوں کے سامنے فخر فرماتا ہے، ان کے لئے جنت سجائی جاتی ہے۔ حضرت ابو بکر صدیق رضی اللہ عنہ نے عرض کیا، یا رسول اللہ صلی اللہ علیہ وسلم وہ کون ہیں؟ آپ صلی اللہ علیہ وسلم نے فرمایا، نیکی کا حکم کرنے والے، بُرائی سے روکنے والے، اللہ تعالیٰ کی خاطر محبت

کرنے والے اور اللہ تعالیٰ کی خاطر دشمنی رکھنے والے، پھر ارشاد فرمایا، اُس ذات کی قسم! جس کے قبضہ قدرت میں میری جان ہے کہ بندہ بلند ترین مکان میں ہوگا جو شہداء کے مکانات سے بلند ہوگا، ہر مکان میں یا قوت اور سبزو مُرد کے تین سو دروازے ہوں گے، ہر دروازے پر روشنی ہوگی، ایسا آدمی تین لاکھ حوروں سے نکاح کرے گا، جو انتہائی پاک باز اور خوبصورت ہوں گی، جب بھی وہ کسی ایک حور کی طرف دیکھے گا تو وہ کہے گی، ”آپ نے فلاں دن اللہ تعالیٰ کا ذکر کیا اور آپ نے اس طرح نیکی کا حکم دیا اور برائی سے منع کیا“ الغرض جب بھی وہ کسی حور کی طرف دیکھے گا تو وہ نیکی کا حکم کرنے اور برائی سے روکنے کی وجہ سے اُس کا ایک اعلیٰ مقام بتائے گی۔

وہ جنتی ہے!

دیکھا آپ نے! جو نیکی کی دعوت دینے والا ہے اُس کیلئے کیسی کیسی خوشخبریاں ہیں! ہمت کیجئے اور راہِ خدا عزوجل میں سفر فرمائیے خود بھی ستمیں سیکھئے اور دوسروں کو بھی سکھائیے۔ ”کَنْزُ الْعَمَالِ“ میں سیدنا ابوسعید خدری رضی اللہ عنہ سے مروی ہے، ”جو اپنے دین کا علم سیکھنے کیلئے صبح کو چلایا شام کو چلا وہ جنتی ہے۔“

میٹھے میٹھے اسلامی بھائیو! کتنے خوش نصیب ہیں وہ اسلامی بھائی جو علم دین سیکھنے کی نیت سے مدنی قافلوں میں سفر کرتے ہیں کہ ان کیلئے جنت کی بشارت ہے۔

انچاس (۴۹) کروڑ گنا ثواب

الحمد للہ عزوجل راہِ خدا میں نکل کر نماز، روزہ اور ذکر اللہ عزوجل کا اجر و ثواب بھی بہت بڑھ جاتا ہے، چنانچہ ”ابوداؤد شریف“ میں ہے، سرکارِ نامدار، مدینے کے تاجدار، رسولوں کے سردار، ہم غریبوں کے غمگسار، ہم بے کسوں کے مددگار، شہنشاہِ ابرار، بھٹائے پروردگار غیبیوں پر خبردار، صاحبِ پسینہ خوشبودار، شفیعِ روزِ شمار جنابِ احمد مختار صلی اللہ علیہ وسلم کا فرمانِ خوشبودار ہے، ”بے شک راہِ خدا عزوجل میں نماز، روزوں اور ذکر کا ثواب راہِ خدا عزوجل میں مال خرچ کرنے سے سات سو گنا زیادہ ہے“ اب یہ بھی سن لیجئے کہ راہِ خدا عزوجل میں مال خرچ کرنے کا ثواب کیا ہے! چنانچہ ”ما جہ شریف“ میں ہے، جو راہِ خدا عزوجل میں مال بھیجے اور خود گھر بیٹھا رہے تو اُس کیلئے ہر درہم کے بدلے سات سو درہم ہیں اور جو راہِ خدا عزوجل میں جہاد کرے اور خرچ بھی کرے اُسے ایک درہم کے بدلے سات لاکھ درہم کا ثواب ملے گا۔ یہ فرما کر آقا صلی اللہ علیہ وسلم نے سورۃ البقرہ کی یہ آیت کریمہ تلاوت فرمائی،

واللہ یضاعف لمن یشاء ترجمہ: ”اور اللہ عزوجل اس سے بھی زیادہ بڑھائے جس کے لئے چاہے۔“

میٹھے میٹھے اسلامی بھائیو! جھوم جائیے! ان دونوں احادیث مبارکہ کو ملا کر نتیجہ یہ نکلتا ہے کہ راہِ خداعہ و جل میں نکل کر نماز، روزہ اور ذکر کا ثواب اُنچاس کروڑ گنا ملتا ہے اور ساتھ ہی یہ بھی بشارت ہے کہ اللہ عز و جل جس کیلئے چاہئے اس سے بھی زیادہ بڑھائے۔ ان دو احادیث کو جمع کر کے جو اُنچاس کروڑ گنا ثواب نکالا ہے وہ ہر نیکی کیلئے نہیں بلکہ ”ابنِ ماجہ“ کی حدیث میں نماز، روزہ اور ذکر کی صراحت ہے۔ اس مسئلہ کی تفصیل کیلئے مجھ گنہگار کا رسالہ ”اُنچاس کروڑ نمازوں کا ثواب“ ملاحظہ فرمائیے۔ غور تو فرمائیے! لوگ تنخواہ اور آمدنی کی زیادتی کیلئے اپنے شہر سے دوسرے شہر، اپنے ملک سے دوسرے ملک جا پڑتے ہیں۔ ماں باپ اپنے بچوں سے برسوں دُور پڑے رہتے ہیں۔ آہ! آج حُصولِ دنیا کی خاطر لوگ ہر طرح کی قربانیاں دے رہے ہیں مگر اس قدر عظیم الشان اجر و ثواب کی بشارتوں کے باوجود راہِ خداعہ و جل میں چند روز کیلئے بھی سفر کرنے کو جیٹا نہیں ہوتے۔

ڈیڑہ سو (150) قافلے

ذرا سوچئے تو سہی! ہمارے میٹھے میٹھے آقا صلی اللہ علیہ وسلم نے اپنی دس سالہ مدنی ظاہری حیاتِ طیبہ میں کم وبیش ڈیڑھ سو مدنی قافلے سفر کروائے جن میں ۲۵ سفر وہ ہیں جن میں بنفسِ نفیس آپ صلی اللہ علیہ وسلم بھی شامل رہے۔ کسی قافلے میں چالیس ہزار تو کسی میں تیس ہزار، کسی میں دس ہزار تو کسی میں ایک ہزار، کسی میں ۵۰۰ تو کسی میں ۳۱۳ کسی میں ۱۵ تو کسی میں ۱۰ کسی میں آٹھ تو کسی میں فقط سات افراد نے سفر کیا کسی مدنی قافلے میں تین ماہ تو کسی میں دو ماہ کسی میں بیس دن تو کسی میں پندرہ دن سرکارِ صلی اللہ علیہ وسلم کے صُرف ہوئے۔ اپنے علاوہ جو سو اسو قافلے سفر کروائے ان میں چھ ماہ والے قافلے بھی شامل ہیں ان قافلوں کا استقبال پھول کے گجروں اور مرجبا کے نعروں سے نہیں خون آشام تلواروں سے ہوا کرتا تھا ان قافلوں میں سفر کرنے والوں نے اپنے قیمتی وقت کے ساتھ ساتھ مال بھی خرچ کیا بلکہ جان کی قربانیاں دینے سے بھی دریغ نہیں کیا۔ آہ! وہ حضراتِ اسلام کی خاطر کیسی کیسی صُعبتیں برداشت کر گئے اور آہ! ایک ہم ہیں جن کے شب و روز صُرف اور صُرف دنیا ہی کی ترقی کیلئے وقف ہیں۔ آہ صد ہزار آہ!

برقِ طبعی نہ رہی ، شعلہ مقامی نہ رہی
 فلسفہ رہ گیا، تلقینِ غزالی نہ رہی
 یعنی وہ صاحبِ اوصافِ حجازی نہ رہے
 اس کے آئینہ ہستی میں عملِ بُوہر تھا
 ہے تمہیں موت کا ڈر، اُس کو خدا عزوجل کا ڈر تھا
 پھر پسرِ قابلِ میراثِ پدر کیونکر ہوا!
 کیسا بھائی! ترا اندازِ مسلمانی ہے؟
 تم کو اُسلاف سے کیا نسبتِ روحانی ہے؟
 اور تم خوار ہوئے تارکِ قرآن ہو کر
 تم خطاکار و خطائیں، وہ خطا پوش و کریم
 پہلے ویسا کوئی پیدا تو کرے قلبِ سلیم
 یوں ہی باتیں ہیں، کہ تم میں وہ حمیت ہے بھی؟
 تم اُنکھت سے گریزاں ، وہ اُنکھت پہ نثار
 تم ترستے ہو کلی کو، وہ گلستاں بگنار
 نقش ہے صفحہ ہستی پہ صداقت اُن کی
 رَحمتِ بردّوش ہوئے جہنستاں ہو جا
 نغمہ موج سے ہنگامہ طُوفان ہو جا
 دہر میں اسمِ محمد صلی اللہ علیہ وسلم سے اجالا کر دے
 مرے درویش ! خلافت ہے جہانگیر تری
 تُو مسلمان ہے تقدیر ہے تدبیر تری
 یہ جہاں چیز ہے کیا لوح و قلم تیرے ہیں

واعظ قوم کی وہ مَحنتِ خیالی نہ رہی!
 رہ گئی رسمِ اذّاں ، رُوحِ بلالی نہ رہی
 مسجدیں مرثیہ خواں ہیں کہ نمازی نہ رہے
 ہر مسلمان رگِ باطل کے لئے نشتر تھا
 جو بھروسا تھا اسے تو فقط اللہ پر تھا
 باپ کا علم نہ بیٹے کو اگر اَزبُ ہو!
 ہو کرئی مستِ مئے ذوقِ تنِ آسانی ہے
 حیدری فقر ہے، نے دولتِ عثمانی ہے
 وہ زمانے میں معرّز تھے مسلمان ہو کر
 تم ہو آپس میں غضبناک ، وہ آپس میں رحیم
 چاہتے سب ہیں کہ ہوں اوجِ خُریا پہ مُقیم
 تحتِ فُتُوْر بھی ان کا تھا سریر کے بھی
 خودکشی شیوہ تمہارا، وہ غُیور و خُوددار
 تم ہو گُفتار سراپا، وہ سراپا کردار
 اب تلک یاد ہے قوموں کو حکایت اُن کی
 مثلِ بوقید ہے غنچے میں ، پریشاں ہو جا
 ہے تُنگ مایہ ، تو دَرے سے پیاباں ہو جا
 قُوتِ عشق سے ہر پست کو بالا کر دے
 عقل ہے تیری سہرِ عشق ہے شمشیر تری!
 ما سوا اللہ عزوجل کے لئے آگ ہے تکبیر تری
 کی محمد صلی اللہ علیہ وسلم سے وفا تو ہم تیرے ہیں

میٹھے میٹھے اسلامی بھائیو! آپ بھی ہمت کیجئے اور کائنات دیتے ہوئے اللہ عزوجل کے پیارے محبوب دانائے
 غیب صلی اللہ علیہ وسلم اور آپ صلی اللہ علیہ وسلم کے جاٹا صحابہ کرام علیہم الرضوان کی قربانیوں کو عمل طور پر خراج تحسین پیش کرنے کیلئے
 مدنی قافلوں میں سفر کی نیت فرمائیے۔ غالباً آپ کی راہوں میں کوئی کانٹے نہیں بچھائے گا، آپ پر پتھراؤ نہیں کیا جائے گا،
 آپ کی راہوں میں تو لوگ آنکھیں بچھائیں گے، میدانِ کارِ راز میں چلچلاتی ہوئی دھوپ میں تلوار پکڑ کر آپ کو کفار سے
 نمرِ دآرمان ہونے کیلئے نکلنے کافی احوال میں نہیں کہہ رہا۔ اِنْ شَاءَ اللہ عزوجل وقت آنے پر ہم جہادِ السیف میں بھی
 پیچھے نہیں ہٹیں گے۔ اِنْ شَاءَ اللہ عزوجل بے شمار مدنی قافلے آج راہِ خدا عزوجل میں سفر کریں گے۔ آپ بھی اٹھئے! ہمت کیجئے
 اور تیس دن کیلئے آج ہی سفر پر روانہ ہونے والے مدنی قافلوں کیلئے اپنا نام لکھوائیے۔ جو فی الحال تیس دن کیلئے سفر نہیں کر سکتے
 وہ کم از کم تین دن کیلئے تو چل ہی پڑیں۔ دنیا بھر سے آئے ہوئے لاکھوں اسلامی بھائیوں سے اُبھرتے ہوئے عظیم الشان
 بین الاقوامی سنتوں بھرے اجتماع میں بے شمار اسلامی بھائی قافلوں میں سفر کرنے والوں کے نام لکھ رہے ہیں آپ بھی ہمت کر کے
 نام لکھوادیتجئے۔ کوئی محروم نہ جائے سبھی نیت کریں اور چل پڑیں۔